



हमारा जीवन परिचय बनाती है हमारी वाणी : साध्वी पुण्ययशा

बेंगलूरु/दक्षिण भारत। शहर के आरआर नगर स्थित तैरापंथ भवन में चातुर्मासार्थ विराजित साध्वी पुण्ययशा जी के सांनिध्य में चौथा दिन वाणी संयम दिवस के रूप में मनाया गया।

साध्वीश्री ने भगवान महावीर की भव शृंखला के साथ वाणी की संयम साधना को प्रस्तुत किया। उन्होंने कहा कि वाणी के कारण ही व्यक्ति अनुत्तर विमान तक पहुंच

सकता है और वाणी से नरक गति तक जा सकता है। वाणी के संयम द्वारा ही आत्मा रमण कर सकती है। वाणी सत्य और प्रेम से जुड़े। वाणी हमारा जीवन परिचय बनाती है। साध्वी विनितयशजी ने वाणी संयम की महत्ता को उजागर करते हुए कहा कि हमारी वाणी इष्ट होने चाहिए। वाणी जोड़ने वाली हो, न कि तोड़ने वाली। वाणी से ही जीवन में आग भी लगाई जा

सकती है और वाणी से ही बाग। साध्वी वर्षमानयशजी ने वाणी संयम पर सुधमुर गीत प्रस्तुत किया। कार्यक्रम में तैरापंथ सभा के अध्यक्ष राकेश छाजेड़, तैयुप के अध्यक्ष विक्रम महेर, महिला मंडल की अध्यक्ष मंजू बोथरा व अनेक संस्था के पदाधिकारीगण उपस्थित थे। तैयुप के मंत्री संदीप बैद ने कार्यक्रम की विस्तृत जानकारी दी।



कल्पसूत्र श्रवण करके श्रावक भवसागर से पार हो जाते हैं : आचार्य प्रभाकरसूरी

दक्षिण भारत राष्ट्रमत
dakshinbharat.com

बेंगलूरु। शहर के महालक्ष्मी लेआउट स्थित चिंतामणि पार्शनाथ जैन मंदिर में चातुर्मासार्थ विराजित आचार्यश्री प्रभाकरसूरीधरजी ने पुरुषण पर्व के चौथे दिन पर अपने प्रवचन में मनोजकुमार, दिनेशकुमार, विक्रमकुमार छाजेड़ परिवार द्वारा आचार्यश्री को कल्पसूत्र ग्रंथ प्रदान किया गया। अध्यक्ष नरेश बंबोरी परिवार द्वारा अष्टप्रकारी पूजन एवं सभी लाभार्थी परिवारों द्वारा कल्पसूत्र की ज्ञान पूजा की। आचार्यश्री ने कल्पसूत्र महाग्रंथ का वाचन करते हुए कहा कि कल्पसूत्र आगमग्रंथों में सर्वाधिक उपकारी ग्रंथ है। पूर्वधर श्रुत के वली आर्यवर श्रीभद्रबाहु स्वामीजी द्वारा कल्पसूत्र की रचना करने से जैन समाज का इतिहास अमर हो गया है। इसका श्रवण करके श्रावक भवसागर से पार हो जाते हैं। पूर्व में कल्पसूत्र का वाचन व श्रवण के बल साधु-साध्वी मंडल द्वारा ही किया जाता था लेकिन वर्तमान समय में कल्पसूत्र का वाचन ग्रंथश्रवण के मध्य किया जाता है, क्योंकि इस पवित्र ग्रंथ के श्रवण मात्र से ही प्राणियों के दुःख, पाप और संताप का क्षय होता है। जैसे रामायण, गीता का जिस तरह अपने अपने धर्मों में महत्व है, वैसे ही जैन जगत में कल्पसूत्र का अपना एक प्रमुख स्थान है। ज्ञानआचार्यश्री ने कहा कि कल्पसूत्र को ध्यान से सुनने से आठ भवों में मोक्ष मिलता है। ग्रंथ के संबंध में कहा कि चातुर्मास में एक जगह रहना स्थिरता का प्रतीक है। जैन दर्शन में कल्पसूत्र ग्रंथ के वाचन की सुव्यवस्थित विधि है। इसका वाचन एवं श्रवण करने वाले जीवात्मा निश्चय ही आठवें भव तक मोक्ष सुख को प्राप्त होते हैं। इस महान पवित्र ग्रंथ में प्रथम तीर्थंकर भगवान ऋषभदेव से लेकर भगवान महावीर तक साधुओं के प्रायश्चित्त कर्म में जड़ का वर्णन है। आचार्य ने कहा कि कल्पसूत्र को जो मनुष्य सर्व अक्षरशः ध्यान से सुनता है। वह जीव आठ भवों में मोक्ष को जाता है। प्रवचन में महावीर स्वामी के पारणा घर लेकर जाने का आदेश मेघराज कांतिलाल बेताला परिवार को मिला। जयंतीलाल श्रीश्रीमाल ने बताया कि प्रवचन में काफी संख्या में श्रद्धालुओं की उपस्थिति थी।

मानसरोवर यात्रा दक्षिण भारत राष्ट्रमत



कर्नाटक कैलाश मानसरोवर यात्रा संघ द्वारा हनुमंतनगर स्थित विवेकानंद शिक्षण संस्थान के सभागार में कर्नाटक कैलाश मानसरोवर तीर्थयात्रियों के लिए स्वागत एवं अभिनंदन कार्यक्रम का आयोजन किया गया। मुख्य अतिथि के रूप में उपस्थित विजयनगर मारुति मेडिकल्स के प्रमुख महेंद्र मुणोत ने दीप प्रज्वलित कर कार्यक्रम का शुभारंभ किया। कार्यकारी अध्यक्ष प्रभाकर आर. एवं महेंद्र मुणोत ने पुष्प वर्षा कर तीर्थयात्रियों का स्वागत किया। आयोजकों ने वर्ष 2025 में पंजीकृत तीर्थयात्रियों को दिशानिर्देश दिए। आयोजकों ने मुख्य अतिथि का सम्मान किया।



साधक व्यक्ति अनावश्यक न बोले : मुनि पुलकित कुमार

बेंगलूरु/दक्षिण भारत। शहर के तैरापंथ भवन गांधीनगर में मुनि डॉ पुलकित कुमारजी व आदित्य कुमारजी के सांनिध्य में पुरुषण महापर्व का चतुर्थ दिवस वाणी संयम दिवस के रूप में मनाया गया। मुनिश्री ने वाणी संयम दिवस का महत्व प्रकट करते हुए कहा कि सफल जीवन का सूत्र है अधिक सुनो, अधिक देखें पर कम बोलें। अनावश्यक बोलने से व्यक्ति की

ऊर्जा खत्म होती है अतः अनावश्यक ना बोलना भी मौन की उच्च साधना है। काम बनाने वाली मधुर वाणी ही होती है और बिगाड़ने वाली कटु वाणी होती है। श्रमण भगवान महावीर स्वामी ने साढ़े बारह वर्ष की उम्र कोटि की मौन साधना की थी, वह हमारे लिए उत्तम आदर्श कहा जा सकता है। ज्ञमुनिश्री आदित्य कुमार जी ने गीत एवं

वक्तव्य के माध्यम से मौन की महिमा प्रकट की। मुनिश्री ने श्रीमती वर्षा छाजेड़ को 15 की तपस्व्या का प्रत्याख्यान करवाया। प्रेक्षा संगीत सुधा भजन मंडली द्वारा गीत प्रस्तुत किया गया। माणकचंद सचेती ने ज्ञानशाला तथा राजेंद्र बैद ने अखंड जाप की सूचना दी। सभा के मंत्री विनोद छाजेड़ ने आगामी संवत्सरी महापर्व के आयोजन की जानकारी दी।

शुभ संस्कारों में परिणमन ही धर्म की सार्थकता : उपप्रवर्तक नरेशमुनि

बेंगलूरु। शहर के गुरु ज्येष्ठ पुष्कर नरेश चातुर्मास समिति के तत्वावधान में ईटा गार्डन अपार्टमेंट के पास गुरुवत्सा देवर मठ परिसर में आयोजित पुरुषण पर्व के चौथे दिन बड़ी संख्या में उपस्थित श्रावक श्राविकाओं को संबोधित करते हुए कहा कि विधाय से अपने आत्म स्वभाव में आना ही धर्म है। धर्म का स्वरूप व्यापक और विशाल है। धर्म का असली स्वरूप है अपने संस्कारों को शुभ भावों में परिवर्तित करना। उन्होंने कहा कि इस भौतिक संसार में शरीर, संपत्ति, सत्ता, सुरक्षा, सम्बन्ध जीव के अंत के साथ सभी यही संसार में ही रह जाएंगे। जीव के साथ अंत में उसके साथ जाते हैं केवल उसके किए गए सत्कर्म। पुण्य और पाप ही उसके साथ में जाने वाले हैं। स्वभाव, संस्कार और सत्कर्म ये तीन चीजें ही हमारे साथ में चलने वाली हैं बाकी सब जगत का पसारा सब यही संसार में रह



जाने वाला है। मुनिश्री ने धर्म सभा में चंडकौशिक के तीन भवों के जीवन में घटित घटनाक्रमों पर विशेष प्रकाश डालते हुए कहा कि अशुभ संस्कारों को जड़ मूल से निकाल फेंकना और अपने जीवन में शुभ संस्कारों का बीजारोपण करना ही धर्म आराधना की सच्ची सार्थकता है। प्रारंभ में श्री शालिभद्र मुनि जी ने अंतगड सूत्र का वाचन कर विवेचना की। उन्होंने महान करुणा मूर्ति, समता, सहनशीलता और क्षमा के सागर गजसुकुलाम मुनि के प्रवेशद्वार के रूप में भी काम करेंगे। प्रवचन में श्री शालिभद्र मुनि जी ने अंतगड सूत्र का वाचन कर विवेचना की। उन्होंने महान करुणा मूर्ति, समता, सहनशीलता और क्षमा के सागर गजसुकुलाम मुनि के प्रवेशद्वार के रूप में भी काम करेंगे। प्रवचन में श्री शालिभद्र मुनि जी ने अंतगड सूत्र का वाचन कर विवेचना की। उन्होंने महान करुणा मूर्ति, समता, सहनशीलता और क्षमा के सागर गजसुकुलाम मुनि के प्रवेशद्वार के रूप में भी काम करेंगे।

होनी चाहिए। स्वयं के दोषों को देखें, दूसरों से हमेशा गुण लेने का भाव रखना चाहिए। साध्वी समुद्रिशी जी ने गत दिनों दिवंगत हुई साध्वी डॉ दर्शनप्रभाजी के महान असीम उपकारों को याद करते हुए कहा कि गुरुपीमेया का विराट संयमी जीवन हम सब के लिए प्रेरणास्रोत हैं, जिन्होंने हर सम-विषम परिस्थितियों में भी अपना आत्मविश्वास और आत्मबल के सहारे स्व और पर कल्याण करते हुए अपने अंत काल को भी सार्थक सिद्ध करते हुए आत्म कल्याण की दिशा में प्रयाण कर दिया। इस मौके पर बड़ी संख्या में श्रद्धालुओं ने विभिन्न तपस्वियों के प्रत्याख्यान ग्रहण किए। सभी तपस्वीयों का सम्मान चातुर्मास के तप अनुमोदना के लाभार्थी महावीरचन्द्र श्रीपाल ने प्रयाण कर दिया। अध्यक्ष नेमीचंद सालेचा ने सबका स्वागत किया।

ट्रंप ने अपने करीबी सहयोगी सर्जियो गोरे को भारत में अमेरिकी राजदूत नामित किया

वार्शिंगटन/भाषा। अमेरिका के राष्ट्रपति डोनाल्ड ट्रंप ने अपने करीबी सहयोगी सर्जियो गोरे को भारत में अमेरिका का अगला राजदूत नामित किया है। सर्जियो गोरे वर्तमान में 'व्हाइट हाउस प्रेसिडेंशियल पर्सनल ऑफिस' के निदेशक हैं। यह कदम व्यापार संबंधी मुद्दों को लेकर दोनों देशों के बीच संबंधों में आई दरार के बीच उठाया गया है। राष्ट्रपति ट्रंप ने

38 वर्षीय गोरे को महत्वपूर्ण राजदूत पद के लिए नामित करने की घोषणा करते हुए कहा कि यह (गोरे) दक्षिण और मध्य एशियाई मामलों के लिए विशेष दूत के रूप में भी काम करेंगे। ट्रंप ने सोशल मीडिया पर एक पोस्ट में कहा, विश्व के सबसे अधिक जनसंख्या वाले क्षेत्र के लिए, यह महत्वपूर्ण है कि मेरे पास कोई ऐसा व्यक्ति हो जिस पर मैं पूरी तरह भरोसा

कर सकूँ कि वह मेरे एजेंडे को पूरा करेगा और 'अमेरिका को फिर से महान बनाने' में हमारी मदद करेगा। गोरे ने 2024 का राष्ट्रपति चुनाव के लिए ट्रंप के अभियान की राजनीतिक कार्यवाई समिति (पीएसी) में एक प्रमुख भूमिका निभाई थी और नए प्रशासन के राजनीतिक नियुक्तियों की जांच करने का काम सौंपे जाने के बाद उनका प्रभाव कई गुना बढ़ गया।

दक्षिण भारत राष्ट्रमत



अन्नदान

अमावस्या के मौके पर शनिवार को जैन सेवा मंडल कैंट के सदस्यों ने तिम्मया रोड स्थित किशनलाल फूलचंद लुनिया मेटरनिटी होम के सामने अन्नदान किया। इस अवसर पर ताराचंद लुणावत, महावीरचंद गादिया, शालिलाल चुतुर, भीकमचंद लुनिया सहित अनेक सदस्यों ने अन्नदान में सहयोग किया।

पर्व आत्मशुद्धि का महान साधन है : आचार्य अरिहंतसागर

दक्षिण भारत राष्ट्रमत
dakshinbharat.com

बेंगलूरु। शहर के माधवनगर स्थित वासुपुत्र्य स्वामी जैन मंदिर में पुरुषण पर्व की आराधना में प्रवचन देते हुए आचार्य अरिहंतसागरसूरीधरजी ने अपने प्रातःकालीन प्रवचन में कल्पसूत्र की महिमा का वर्णन किया। उन्होंने कहा कि पुरुषण पर्व में पांच दिन



तक नौ प्रवचनों द्वारा कल्पसूत्र का वाचन-श्रवण करने की परंपरा प्राचीन काल से चली आ रही है। इस महाग्रंथ की रचना चौदह पूर्वधर आचार्य श्री भद्रबाहुस्वामीजी ने की थी। ज्ञानआचार्यश्री ने कहा कि यह पर्व आत्मशुद्धि का महान साधन है। इसके पालन से कषायों का शमन, रत्नत्रयी की आराधना, देव,

गुरु, धर्म की भक्ति, अबोल जीवों की रक्षा, साधर्मिक भक्ति और श्रुतज्ञान की उपासना जैसी अनगिनत साधनाएँ संभव होती हैं। यही साधना आत्मोत्थान का मार्ग प्रशस्त करती है और आध्यात्म योग व ध्यान योग का समन्वय स्थापित करती है। दोपहर के प्रवचन में आचार्यश्री ने श्रमण भगवान महावीर के गर्भावतरण और गर्भ-परिवर्तन की घटनाओं का विस्तृत वर्णन किया। साथ ही चौदह स्वर्गों, प्रभु के 27 भवों की यात्रा तथा सम्यक्त्व की प्राप्ति के प्रसंग भी सुनाए। उन्होंने समझाया कि तीर्थंकर जैसी दिव्य आत्माओं को भी कर्म का दंड भोगना पड़ता है। यही जैन धर्म की निष्पक्षता और महान विशेषता है। आचार्यश्री ने कहा कि आज समाज में भौतिकता के बीच यह पर्व हमें त्याग, संयम और प्रपेकार का संदेश देता है। यदि समाज में हर व्यक्ति अपनी शक्ति अनुसार दीन-दुःखियों और जरूरतमंदों की सहायता करे तो भूख और अशांति स्वतः समाप्त हो सकती है।

संसद का 'एक नंबर पेड़' बना सुरक्षा चुनौती, शीघ्र ही उसे अन्यत्र लगाया जाएगा

नई दिल्ली/भाषा। नए संसद भवन के छह द्वारों में से एक, गज द्वार पर खड़े एक अकेले पेड़ को एसपीजी ने सुरक्षा बाधा के रूप में चिन्हित किया है और शीघ्र ही इसे उखाड़कर परिसर के भीतर ही लगाया जाएगा। प्रधानमंत्री नरेन्द्र मोदी अक्सर गज द्वार का इस्तेमाल करते हैं। इस पेड़ को दूसरे स्थान पर लगाने के इस निर्णय में कई एजेंसियां - विशेष सुरक्षा समूह (एसपीजी), केंद्रीय लोक निर्माण विभाग (सीपीडब्ल्यूडी) और दिल्ली वन विभाग शामिल हैं। एसपीजी प्रधानमंत्री की सुरक्षा के लिए जिम्मेदार है जबकि सीपीडब्ल्यूडी केंद्र सरकार की प्राथमिक निर्माण एजेंसी है और उसे ही इस निर्णय को लागू करना है। दिल्ली वन विभाग को इस तरह के कदम को हरी झंडी देनी होती है। 'पीटीआई-भाषा' के पास उपलब्ध आधिकारिक दस्तावेज के अनुसार, यह सब तब शुरू हुआ जब एसपीजी ने पूर्ण विकसित तबेबुइया अर्जेन्टिया वृक्ष को वीवीआईपी मार्ग में संभावित बाधा के रूप में चिह्नित किया। उसके बाद ही चीजें आगे बढ़ने लगीं।

इस पेड़ को 'सिल्वर ट्रम्पेट' के नाम से जाना जाता है और यह अपने चमकीले पीले फूलों के लिए खास है। क्रमांक एक वाले इस पेड़ को अन्य स्थान पर लगाने की प्रक्रिया शीघ्र ही शुरू होगी। दिल्ली वन विभाग सीपीडब्ल्यूडी के अनुरोध के बाद "कड़ी शर्तों" के आधार पर इसकी अनुमति दे देगा।



जीम का उपयोग सोच समझकर करना चाहिए : मुनि आर्यशेखरविजय

बेंगलूरु/दक्षिण भारत। शहर के चिकपेट स्थित आदिनाथ जैन मंदिर में चातुर्मासार्थ विराजित मुनि आर्यशेखरविजयजी के पुरुषण महापर्व के चौथे दिन अपने प्रवचन में कहा कि कल्पसूत्र में 1215 श्लोक प्रमाण रचना 14 पूर्वधर आचार्य भद्रभाहु स्वामीजी

ने की थी। इस महापुरुष ने हमें कल्पसूत्र और उवसगहर मंत्र की भेंट दी है। उन्होंने कहा कि कल्पसूत्र का 21 बार पठन श्रवण करने वाले को भवों से मुक्ति मिल जाती है। कल्पसूत्र हमें सिखाता है कि बोलो कम और सुनो ज्यादा। संतश्री ने कहा कि जीम का

उपयोग सोच समझकर करना चाहिए। गलत बोलने वाले को अनेक जन्मों तक जीभ दोबारा नहीं मिलती। पुरुषण के पांचवें दिन भगवान महावीर का पालना घर ले जाने का लाभ पारुबाई देशमलजी सरैमल सालेचा परिवार ने लिया।



नशा नाश का द्वार है : डॉ वरुणमुनि

बेंगलूरु/दक्षिण भारत। शहर के गांधीनगर गुजराती जैन संघ में चातुर्मासार्थ विराजित श्रमण संघीय उपप्रवर्तक पंकजमुनिजी की निशा में डॉ वरुणमुनिजी ने पुरुषण पर्व के चौथे दिन कहा कि नशा नाश का द्वार है।

नशे के कारण व्यक्ति के साथ उसके परिवार की सुख-शांति भी भंग हो जाती है। इतिहास में अनेकों उदाहरण मिलते हैं जहां नशा, व्यसन के चक्र में पड़ कर अनेक जिन्दगियां बर्बाद हो गईं। मुनिश्री ने

देश एवं समाज के सभी युवाओं को आह्वान करते हुए कहा कि आप सभी आज अभी ही नशा रूपी भयंकर बुरी आदत को छोड़कर सरल, सादगी से अपना जीवन यापन करें। जो आपको दुर्गति में जाने से बचा सकता है और इसमें आपके साथ आपके परिवार में भी सदा सुख, शांति, समृद्धि और खुशहाली का माहौल बना रह सकता है। उन्होंने कहा कि सरकार और सभी को अपने स्तर पर इस

महाविनाशकारी दुष्प्रवृत्ति पर रोक लगाने के लिए आगे आना चाहिए और इस नशे की बीमारी को जड़ मूल से उखाड़ फेंकना चाहिए, तभी हमारा देश, समाज, परिवार सदा हमेशा सुख शांति, अमन, चैन के साथ खुशहाल जीवन व्यतीत कर सकेगा। प्रारंभ में रुपेश मुनि जी ने अंतगड सूत्र का वाचन किया। उप प्रवर्तक श्री पंकज मुनि जी ने व्रत नियम के पञ्चखान करवाते हुए मंगल पाठ प्रदान किया। संचालन राजेश मेहता ने किया।



प्रत्येक पाप का कर्ज चुकाना ही पड़ता है : साध्वी इन्दुप्रभा

दक्षिण भारत राष्ट्रमत
dakshinbharat.com

बेंगलूरु। शहर के बेल्लोबर स्थानकवासी जैन श्रावक संघ, अलसूर के तत्वावधान में महावीर भवन में आयोजित पुरुषण पर्व के चौथे दिन प्रवचन में साध्वी इंदुप्रभा जी ने अंतगड दशा सूत्र का विवेचन करते हुए कहा कि प्रत्येक पाप का कर्ज चुकाना ही पड़ता है, इसलिए हम कर्म सोच समझकर करें। इन कर्मों की बहुत बड़ी मार होती है। स्वयं परमात्मा भी कर्म कर्ज से बच नहीं सकते हैं। गजसुकुलाम मुनि को

लाखों भव पूर्व का कर्ज सिर पर अमि का दहन सह कर चुकाना पड़ा। उन्होंने यह कर्ज साह्यकार की भांति हंसते हंसते चुकाया। पुरुषण यही संदेश देता है कि इस संसार में जो हमें दुःख दे रहे हैं, वे हकीकत में हमें कर्म कर्ज से मुक्ति दिलाने में सहायक मित्र होते हैं। हम किसी से वैर की गांठ नहीं बांधें। ज्ञप्रवचन में साध्वी वृद्धिप्रभा जी ने अष्टके परिवार पर प्रकाश डालते हुए कहा कि परिवार में सहनशक्ति बहुत जरूरी है। हमारे संस्कारों में परिवार को जोड़े रखने की भावना होनी चाहिए। माता पिता भी अपनी बित्तियों को ऐसी शिक्षा दें कि वह

ससुराल में सभी को अपना बना ले। मनमुटाव हो तो तुरंत झुक जाना चाहिए, क्योंकि समय के साथ दूरियां दीवार बन जाती हैं और पीढ़ियों से चल रहे संयुक्त परिवार बालू रेत की तरह बिखर जाते हैं। घर में बड़ों का आदर सम्मान होना चाहिए। घर में धार्मिक संस्कार होंगे तो वे घर कभी भी नहीं टूटेंगे। साध्वी श्री रिद्धिप्रभा जी ने शारद वाचन किया। प्रवचन सभा में हर्षिका गोटावत ने 11 उपवास के प्रत्याख्यान लिए। संघ के अध्यक्ष धनपतराज बोहरा ने तपस्वी का सम्मान किया। मंत्री अभय कुमार बाटिया ने सभा का संचालन किया।

अमावस्या अन्नदान दक्षिण भारत राष्ट्रमत



बेंगलूरु के गुरु गणेश सेवा समिति कर्नाटक के सदस्यों द्वारा शनिवार को महाप्रसादी अन्नदान कार्यक्रम का आयोजन किया गया। शांतिलाल, अशोककुमार गजानन पोरवाल परिवार के सौजन्य से आयोजित इस अन्नदान कार्यक्रम में समिति के चेयरमैन गौतमचंद धारीवाल, अनिल पोकरणा, रतन सिंघवी, मानमल बाफना, मुकेश खांडेड, राजेश कातरैला आदि कार्यक्रमकर्त्ताओं ने करीब 3500 से अधिक लोगों को प्रसाद वितरण किया। इसी दौरान समिति द्वारा विजयपुर गौशाला के लिए इंद्रजीत नाहर के सौजन्य से 51 हजार रूपए की आर्थिक सहयोग राशि भी प्रदान की गई।

साध्वी मयूरयशा ने प्रभु के 27 भवों का वर्णन किया

बेंगलूरु/दक्षिण भारत। शहर के सुमतिनाथ जैन संघ मागडी रोड के तत्वावधान में चातुर्मास हेतु विराजित साध्वी मयूरयशाश्री ने पुरुषण महापर्व के दौरान कल्पसूत्र का वाचन प्रारंभ किया। साध्वीश्री ने कहा कि कल्प सूत्रा नी आचार। साध्वीजी ने नागकेतु द्वारा जन्म होने के साथ ही किए गए अंडम का वर्णन किया। उन्होंने कहा कि महावीर स्वामी भगवान का



च्यवन, जन्म, दीक्षा और केवल ज्ञान उररा फाल्गुनी नक्षत्र में होते हैं जबकि उनका निर्वाण स्वाति नक्षत्र में हुआ था। तीर्थंकर भगवन्त को 1008 लक्षण होते हैं, वासुदेव और बलदेव 108 लक्षण होते हैं और 32 लक्षण वाला व्यक्ति भाग्यवान होता है। साध्वीजी ने महावीर प्रभु के 27 भवों का वर्णन किया।